

Selaheddin Eýýuby we döwlet: Soltanyň Kudusy we töwereginiň dolandyryşyny düzgün-tertibe salyp, Damaska gaýdyp gelmegi

Category: Kitapcy,Taryhy makalalar

написано kitapcy | 26 января, 2025

Selaheddin Eýýuby we döwlet: Soltanyň Kudusy we töwereginiň dolandyryşyny düzgün-tertibe salyp, Damaska gaýdyp gelmegi
SOLTANYŇ KUDUSY WE TÖWEREGINIŇ DOLANDYRYŞINY DÜZGÜN-TERTIBE SALYP, DAMASKA GAÝDYP GELMEGI



Soltan ýaraşyk şertnamasy güýje girensoň Halypa Nasyra bir hat yazyp, bolup geçen wakalary we şertnamanyň mazmunyny oňa habar berdi. Mundan soňra edilmeli iň möhüm iş Askalanyň

diwarlarynyň we galalarynyň ýykylmagydy. Soltan Askalana Gazza we Daruma Alemeddin Kaýsary häkim belläp, oňa 1192-nji ýylyň 5-nji sentýabrynda daşçylary we partladyjylary berip, Askalana iberdi. Musulmanlar ýewropalyar bilen bilelikde gysga wagtyň içinde Askalanyň diwarlaryny we galasyny ýykdylar. 9-njy sentýabrdı Soltan şertnamanyň doly güýje girendigini görüp, Remleden Natruna gaýtdı. Uzak ýerlerden gelen esgerlere ülkelerine gitmeklerine rugsat berdi. İki tarapyň esgerleri biri-birlerine garaşyp, baýramçylyk geçirdiler. Musulman täjirleri söwda üçin Ýafa, hristianlar bolsa haç üçin Kudusa bardylar. Şol gije Riçard, Genrih de Şampagne we beýleki haçlylar Akka tarap gitdiler. Riçard 9-njy iýula çenli Akkada bolup, ýanyna musulmanlardan gaçyp, özüniň hyzmatyna giren bir yüz ýigrimi hyzmatkäri hem alyp, gämi bilen öz ülkesine gitdi. Onuň gämisi ýolda deňizde turan harasat sebäpli gark boldy. Riçard birnäçe kişi bilen zordan halas bolup, gury ýere çykdy. Eşiklerini üýtgedip Awstriýanyň topragyna girdi, soň bolsa Wenadaky bir meýhanada tutuldy. Ony Akkada göwnüne degen, Awstriýa gersogy Leopoldyň ýanyna getirdiler we zyndana saldylar. Ol 1194-nji ýylyň martynda uly möçberde fidye tölenip, ýesirlikden halas edildi. Ol 1199-njy ýylyň 26-njy martynda galanyň gabawy wagtynda degen ok sebäpli wepat boldy. Soltan 13-nji sentýabrdı, ýeksenbe günü dogany Adyl bilen Kudusa bardy. Şäheriň diwarynyň, garymlarynyň we beýleki gurluşyk işleriniň tiz gutarylmasyna tabşyryk berdi. Şäheriň häkimi Husameddin Saýaruk Türkmeniň häkimligi taşlap, galan ömrünü ybadat we haýyr işleri bilen geçirjekdigini aýdansoň, Soltan onuň ýerine Yzzeddin Jurđigi Kudusyň häkimligine belledi. Şäheriň şihneligine Seýfeddin bin Meştup bellenildi. Patrikler köşgünüň sopular üçin hanaka öwrülmegini tabşyrdы. Şäherdäki haýyr-sahawat guramalaryna wakf ýerlerini berdi. Alameddin Kaýsara Askalanyň we töweregindäki obala-ryň daýhanlaryna kömek berilmegini we sebitde ekerançylygyň ösdürilmegi üçin güýç-gaýratynyň sarp etmegine görkezme berdi. Soltan ýaraşyk şertnamasyndan soňra, Ibn Şetdadyň maslahaty bilen haja gitmek isledi. Yöne wezir Kazy Fadyl we beýleki tejribeli, döwlet işgärleri ülkede şunça iş ýatyrka, haja gidip, merkezden uzaklaşmagynyň ýalňyşdygyny, uzaga çeken söweşlerden soňra weýran bolan ülkäniň dolandyrylyşynyň tertip-düzgüne salynmagynyň haj etmekden has ähmiyetlidigini aýtdylar. Soltan hem mundan soňra haja gitmegini goýbolsun edip,

ülkäniň dolandyryş işleriniň düzgün-nyzamy bilen meşgullandy. Kazy Fadyl Damaskdan bu mesele bilen baglanyşykly Soltana ýazan hatynda, birnäçe meseleleri agzandan soňra: «Halkyň arz-şikaýatlaryny çözmeň ähli ybadatdan möhümdir. Damaskyň oba daýhanlarynyň arz-şikaýatlary, ykta eýeleriniň halka gysys görkezilmegi ynsaba sygýan zat däldir. Berada jülgesinde elmydama dawa-jenjel bar. Bu meselede çäre görýän ýok. Musulmanlaryň azyga mätäç we dikeldilmegi zerur bolan birnäçe serhetýaka ýerleri bar. Döwlet hazynasynyň boşap galmagy bolsa iň uly howpdur. Guluňz sizden kömek soramaýar, ol işleri ýöretmäge synanyşýar».

Mälik Adyl 3-nji oktýabrdan rupsat alyp, Kerek-Şewbekdäki we Belkadaky topraklaryny düzgün-tertibe salmaga gitdi. 8-nji oktýabrdan Älik Zahyr Halaba, 13-nji oktýabrdan bolsa Älik Afdal Damaska gitdiler. Ibn Şetdadyň aýtmagyna görä Zahyr ýanyndan gitjek mahaly kakasy oňa: «Allatagaladan gorkmagyňzy maslahat berýärin, ähli haýyr işleriň başy şoldur. Gan dökmekden gaça dur! Sebäbi gan uklamaýar. Halkyň göwnüni hoşwagt et we olaryň durmuşy bilen gyzyklan. Emirleriň, döwlet işgärleriniň göwnüni awlamaga synan! Men ähli üstünliklerimi ynsanlaryň göwnüni hoşwagt edip gazandym. Hiç kimden kine saklama. Ynsan haklaryndan daş dur, çünkü ynsan haky diňe ynsanlaryň razyçylygyny almak bilen aýrylyandy. Allatagalanyň haky bolsa, diňe cyn ýürekden toba etmek bilen bagışlanýandy».

Soltan serhetýaka galalaryny düzgün-tertibe salansoň, Damaska gitmegi, ol ýerde birnäçe gün bolup, Müsure gitmegi we bu ýeriň dolandyryş ulgamyny täzeden gözden geçirmegi maksat edinýärdi. Şol maksat bilen ýanyna Nablus häkimi Seýfeddin bin Meştuby alyp, 14-nji oktýabrdan Kudusdan çykdy. Ertesi gün Nablusa bardy. Nablus halky şäher häkimi Seýfeddin bin Meştubyň salýan salgydyndan nägilediklerini aýtdylar. Soltan onuň artykmaç salgylaryny aýyrdы, meştuba bolsa halka garaşyk etmegini talap etdi. Soltan 17-nji oktýabrdan, sişenbe günü ol ýerden Jinin şäherine tarap gitdi. Ertesi gün Banýasa bardy. Weýran bolan Banýas galasynyň dikeldilmegine buýruk berdi. Soň bu ýerden Köwkebe geçdi. 19-nju oktýabrdan Tabaryýa bardy. Şol gün 80 000 dinar fidýe tólenip, ýesirlikden boşadylan Garaguşa uly hormat goýdy. 20-nju oktýabrdan Garagus bilen bile Safada, 21-nji oktýabrdan bolsa Tybnine bardy. Safad we Tybnin galalarynyň ýykylan ýerleriniň bejerilmegine buýruk berdi. 22-

nji oktýabrdan göçüp, 27-nji oktýabrdan Beýruta bardy. Soltan ol ýerdeka, 28-nji oktýabrdan Antakyé patrigi Bohemund dergähine gelip, özüniň tabynlygyny beýan etdi. Soltan Bohemunda we ýanyndakylara halat ýapyp, hormat bildirdi. 29-nji oktýabrdan Beýrutdan çykyp, Damaska gaýtdy. 1192-nji ýylyň 2-nji noýabrynda, çarşenbe günü Damaska geldi. Soltan damasklylar tarapyndan uly joşgun bilen garşy alyn-dy. Soltan 1189-nji ýylyň 21-nji aprelinde, Damaskdan iň soňky gezek Şakyfy-Arnun galasyny gabamak üçin çykypdy we şondan bări üç ýyl ýedi aýlap söweş meýdanynda bolupdy.

Feth kussi, 606-609 s.

Rawzateýn, II, 205 s.

Ibn Şetdat, 239 s. Taryhy makalalar